



# दक्षिण भारत राष्ट्रमत

தக்ஷிண் பாரத் ராஷ்ட்ரமத் | தினமணி ஹிந்தி நாளிதழ் | चेन्नई और बंगलूरु से एक साथ प्रकाशित



**5** खिलाड़ियों के लिए खेल सुविधाओं में सुधार पर निरंतर जोर दे रहे हैं प्रधानमंत्री मोदी

**6** लेटिनेंट सुशील खजूरिया: साथी पर चली दुश्मन की गोली, भारत माँ के सपूत ने सीने पर झेली

**7** शमिता शेटी ने टूटी दीवारों के बीच खोजा अपना जुनून

## फर्स्ट टेक

देश में एक लाख 'गौ ध्वज' स्थापित किए जाएंगे : शंकराचार्य अविमुक्तेश्वरानंद अगरतला/भाषा। ज्योतिष पीठ के शंकराचार्य अविमुक्तेश्वरानंद सरस्वती ने शनिवार को कहा कि हिंदुओं के लिए पूज्य गायों की रक्षा के लिए देशभर में एक लाख 'गौ ध्वज' स्थापित किए जाएंगे। शंकराचार्य पश्चिमी त्रिपुरा के तुलाकोना में गौ ध्वज स्थापित करने के लिए त्रिपुरा में हैं। उत्तराखंड में ज्योतिष पीठ के शंकराचार्य ने पत्रकारों से बातचीत में कहा कि देश की आजादी से पहले भी गौहत्या पर प्रतिबंध लगाने की जोरदार मांग उठती रही है।

## निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक  
epaper.dakshinbharat.com



केलाश मण्डेला, मो. 9828233434

## ई वोटिंग

कर सके वोट हर व्यक्ति यहां, कोई अब नया ब्वाॅस्ट करो। डिजिटल इंडिया ई लर्निंग से, सिस्टम को थोड़ा फॉरवर्ड करो। तोड़ो जकड़न एडवांस बनो, जड़ताओं से एजॉस्ट करो। बैलट ईवीएमों के सँग, मोबाइल वोटिंग फॉरवर्ड करो।।

लेबनान के बेरुत में इजराइल द्वारा किए गए हवाई हमलों में

## हिजबुल्ला प्रमुख हसन नसरल्ला की हुई मौत

हिजबुल्ला ने हसन नसरल्ला के मारे जाने की पुष्टि की

दक्षिण भारत राष्ट्रमत  
dakshinbharat.com

बेरुत/एपी। लेबनान के हिजबुल्ला समूह ने अपने नेता और समूह के संस्थापकों में से एक हसन नसरल्ला के इजराइली हवाई हमले में मारे जाने की शनिवार को पुष्टि की। एक दिन पहले बेरुत में इजराइली हवाई हमलों में नसरल्ला की मौत हो गयी थी। शनिवार को जारी एक बयान में बताया गया कि नसरल्ला 'शहीद होने वाले अपने साथियों में शामिल हो गए।' बयान के मुताबिक, हिजबुल्ला ने 'दुश्मन के खिलाफ और फलस्तीन के समर्थन में युद्ध जारी रखने' का संकल्प लिया। नसरल्ला ने तीन दशकों से ज्यादा समय तक आतंकवादी समूह का नेतृत्व किया। इजराइल की हिजबुल्ला के साथ कई सप्ताह तक जारी जंग में नसरल्ला की मौत को आतंकवादी समूह के लिए सबसे



बड़ा झटका माना जा रहा है। सेना ने कहा कि जब हिजबुल्ला का नेतृत्व बेरुत के दक्षिण में दहियेह स्थित अपने मुख्यालय में बैठक कर रहा था तभी एक सटीक हवाई हमला किया गया। इजराइली सेना ने कहा कि हिजबुल्ला के दक्षिणी मोर्चे के कमांडर अली कार्की और उसके अन्य कमांडर भी हमले में मार गिराए गए। इजराइल के 'चीफ ऑफ स्टाफ' लेफ्टिनेंट जनरल हजी हलेवी ने शनिवार को कहा कि नसरल्ला का 'खात्मा अंत

नहीं' है। हलेवी का बयान दर्शाता है कि अभी और हमले किए जा सकते हैं। हलेवी ने कहा कि हिजबुल्ला के नेतृत्व को निशाना बनाकर हमला किए जाने की लंबे समय से योजना बनाई जा रही थी। इससे पहले, सेना ने बताया था कि उसने नसरल्ला को निशाना बनाकर शुक्रवार को बेरुत स्थित हिजबुल्ला के केंद्रीय मुख्यालय पर हमला किया, जहां एक के बाद एक भीषण विस्फोटों से कई ऊंची इमारतें ध्वस्त हो गईं।

ईरान के रिवोल्यूशनरी गार्ड के जनरल की भी बेरुत में हुए हवाई हमले में मौत : रिपोर्ट

दुबई/एपी। ईरान ने शनिवार को घोषणा की कि अमेरिका द्वारा प्रतिबंधित उसके अर्धसैनिक बल रिवोल्यूशनरी गार्ड के एक प्रमुख जनरल की भी बेरुत में हुए उस हवाई हमले में मौत हो गई, जिसमें हिजबुल्ला नेता हसन नसरल्ला मारा गया। ईरानी मीडिया ने शनिवार को यह जानकारी दी। जनरल अब्बास निलफोरुशान की हत्या ईरान के लिए नवीनतम क्षति है, जबकि गाजा पट्टी में लगभग एक साल से चल रहा इजराइल-हमास युद्ध क्षेत्रीय संघर्ष बनने की कगार पर है। उनकी मौत से ईरान पर जवाबी कार्रवाई का दबाव और बढ़ गया है, हालांकि तेहरान ने हाल के महीनों में संकेत दिया है कि वह अपनी अर्थव्यवस्था को नुकसान पहुंचाने वाले प्रतिबंधों के संबंध में पश्चिम के साथ बातचीत करना चाहता है।

बाइडन ने हिजबुल्ला प्रमुख की मौत को न्यायोचित ठहराया

वॉशिंगटन/एपी। अमेरिकी राष्ट्रपति जो बाइडन ने शनिवार को हिजबुल्ला नेता हसन नसरल्ला की मौत को उसके चार दशक के आतंक के शासन से मुक्ति का एक तरीका बताया। बाइडन ने बताया कि नसरल्ला को निशाना उस संघर्ष के व्यापक परिप्रेक्ष्य में बनाया गया, जो सात अक्टूबर, 2023 को हमास द्वारा इजराइलियों के नरसंहार के साथ शुरू हुआ था।

भारत ने संयुक्त राष्ट्र महासभा में पाकिस्तान को दी चेतावनी

## 'पीओके खाली करे पाकिस्तान'

दक्षिण भारत राष्ट्रमत  
dakshinbharat.com

संयुक्त राष्ट्र/वार्ता। भारत ने संयुक्त राष्ट्र महासभा में पाकिस्तान की जम्मूकश्मीर पर की गयी टिप्पणियों का करारा जवाब देते हुए आज कहा कि पाकिस्तान को सीमापार आतंकवाद की नीति छोड़नी होगी और उसे अवैध रूप से कब्जाए गये भारतीय क्षेत्र को खाली करना होगा। विदेश मंत्री एस जयशंकर ने संयुक्त राष्ट्र महासभा के 79वें अधिवेशन को संबोधित करते हुए पाकिस्तान के प्रधानमंत्री शाहबाज शरीफ के शुक्रवार को सदन में दिये गये भाषण का जवाब देते हुए कहा, 'दूसरों की भूमि का लालच करके बरबाद होने वाले देश को बेनकाब



किया जाना चाहिए और उसका प्रतिकार किया जाना चाहिए। हमने कल इस मंच पर इसके कुछ विधिवत दावे सुने। तो आइए मैं भारत की स्थिति बिल्कुल स्पष्ट कर दूं।' डॉ. जयशंकर ने कहा, 'पाकिस्तान की सीमा पार आतंकवाद नीति कभी सफल नहीं होगी। और इससे दंडमुक्ति की कोई उम्मीद नहीं की जा सकती। इसके विपरीत, कार्यों के परिणाम निश्चित

रूप से होंगे। हमारे बीच हल होने वाला मुद्दा अब केवल पाकिस्तान द्वारा अवैध रूप से कब्जाए गए भारतीय क्षेत्र को खाली करना है और उसे निश्चित रूप से आतंकवाद के प्रति अपना पाकिस्तान के दीर्घकालिक लगाव का परित्याग करना होगा।' पाकिस्तानी प्रधानमंत्री शरीफ ने कल संयुक्त राष्ट्र अधिवेशन में कहा था कि फिलिस्तीन के लोगों की तरह जम्मू-कश्मीर के लोगों ने भी अपनी आजादी और अधिकारों के लिए लंबे समय तक संघर्ष करना पड़ा। शाहबाज शरीफ ने भारत पर संयुक्त राष्ट्र सुरक्षा परिषद के प्रस्तावों को लागू करने के वादे से मुकरने का आरोप लगाया। उन्होंने जम्मू-कश्मीर से संविधान का अनुच्छेद 370 हटाने की भी आलोचना की।

उदयनिधि स्टालिन को बनाया गया तमिलनाडु का उपमुख्यमंत्री

दक्षिण भारत राष्ट्रमत  
dakshinbharat.com


चेन्नई/भाषा। तमिलनाडु के राज्यपाल आर एन रवि ने शनिवार को मुख्यमंत्री एम.के. स्टालिन की कैबिनेट फेरबदल की सिफारिशों को मंजूरी दे दी, जिस के तहत उनके बेटे उदयनिधि को उपमुख्यमंत्री का




पद दिया गया तथा वी. सेंथिल बालाजी को मंत्रिपरिषद में फिर से शामिल किया गया है।

सेंथिल को धनशोधन मामले में उच्चतम न्यायालय से दो दिन पहले ही जमानत मिली थी। इसके अलावा डेयरी विकास विभाग संभाल रहे एम. थंगराज सहित तीन मंत्रियों को कैबिनेट से हटा दिया गया है। बालाजी के अलावा डॉ. गोवी चेन्नियान, आर राजेंद्रन और एस.एम नासर को भी मंत्रिमंडल में शामिल किया गया है।

## ग्यारहवीं पुण्यतिथि



जन्म :  
21 नवम्बर 1941



स्वर्गवास :  
29 सितम्बर 2013

## स्व. श्रीमती कमलादेवी छाजेड़


धर्मपत्नी स्व. श्री सुमेरमलजी छाजेड़ (S. M. Jain) (गढ़ सिवाना-राजस्थान)

कौन सी है वो चीज, जो यहां नहीं मिलती, सब कुछ मिल जाता है, लेकिन मां नहीं मिलती।  
मां-बाप ऐसे हैं जिन्दगी में, दोस्तों फिर नहीं मिलते, उनके साये में जो खुशी मिलती है, वो फिर नहीं मिलती।


: श्रद्धावनत :

पुत्र एवं पुत्रवधु : राजेन्द्र जैन-अनिता , पौत्र : यश जैन, पौत्री-पौत्री जंवाई : श्रेया-प्रभुजी, अशोककुमार, रमेशकुमार, जितेन्द्रकुमार, विपिनकुमार, साईनाथ, महेश एवं समस्त छाजेड़ परिवार  
पुत्री-दामाद : किरणदेवी-मिलापचन्दजी बंदामुथा, ललितादेवी-अशोककुमारजी कोठारी  
दोहिते : रीतेश जैन, निखिल जैन, अक्षयकुमार, दोहित्री : नेहा

ARKAY Group of Companies, BANGALORE - BELLARY  
( MINING / DRYPORTS / FINANCE / STEEL / HOSPITALITY / REAL ESTATE )



सहज स्मृति योग



व्यक्ति के मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मज़हब से हो, सहज स्मृति योग का सरोकार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं gururajji@darpanfoundation.com पर ईमेल या व्हाट्स अप (9902912396) द्वारा भेज सकते हैं।

**प्रश्न:** गुरुजी, ज्ञान क्या पुरा का पुरा मिला या मिलता है किसी को कभी? मिलता हो और मिला हो तो उसकी पहचान क्या है?

**उत्तर:** ये भी खूब जिज्ञासा है कि सौ पचास शब्दों में हमें पूरा ज्ञान दिया जा पाए और हमारे द्वारा उसे पा भी लिया जाए—फिर भी हम और आप मिलकर कोशिश करते हैं। क्या पता ऐसा हो भी जाए क्योंकि, सहयोग के भाव में अज्ञात संभावनाएँ खुलती देखीं गई हैं और असंभव सी लगने वाली समस्याओं के समाधान मिलते देखे जाते हैं।

पुरा ज्ञान केवल आध्यात्मिक होता है। और, आध्यात्मिक ज्ञान जब मिलता है तब पूरा ही मिलता है जब तक पूरा नहीं मिलता तब तक मिल रहा 'ज्ञान', जिज्ञासु में 'ज्ञान' की संज्ञा का अधिकारी नहीं होता और, जिज्ञासु या मुमुक्षु, ज्ञानी या जीवन मुक्त या मोक्ष प्राप्त हुआ नहीं जान पाता स्वयं को।

पुरा ज्ञान मिलने पर ज्ञान दृष्टि में सबसे पहले स्वयं उसका अपना व्यक्तित्व ही भरसक /समाप्त होता है जिसे वह (ज्ञान)मिलता है। तो पहचान बताने के लिए वह ( ज्ञानी) शेष नहीं रहता। सुनने में विरोधाभासी लगता है पर यही उसकी पहचान है।जब कोई व्यक्ति हमें ऐसा दिखे जिसमें हमें कोई व्यक्तित्व ही न दिखे तो उसके संग या निमित्त से हम पूर्ण ज्ञान प्राप्ति के माध्यम हो सकते हैं। यह सम्भव है। यथार्थ में केवल यही सम्भव है।

संबोधन



जेएमएम विधायक कल्पना मुरुं सोरेन शनिवार को पश्चिमी सिंहभूम के कोल्हान में अपनी मैट्ट्या सम्मान यात्रा के दौरान एक जनसभा को संबोधित करती हुई।

गैर-बासमती सफेद चावल को निर्यात शुल्क से छूट, न्यूनतम मूल्य 490 डॉलर प्रति टन तय

नई दिल्ली/भाषा

सरकार ने शनिवार को गैर-बासमती सफेद चावल के निर्यात पर लगे पूर्ण प्रतिबंध को हटा दिया। इसके साथ, इस पर 490 डॉलर प्रति टन का न्यूनतम मूल्य तय किया और इसे निर्यात शुल्क से भी छूट दे दी है। यह कदम ऐसे समय उठाया गया है कि जब देश में सरकारी गोदामों में चावल का पर्याप्त भंडार है और खुदरा कीमतें भी नियंत्रण में हैं। सरकार ने गैर-बासमती सफेद चावल को निर्यात शुल्क से छूट दे दी है, जबकि उसका चावल पर शुल्क घटाकर 10 प्रतिशत कर दिया है। वित्त मंत्रालय के तहत आने वाले राजस्व विभाग ने शुक्रवार को जारी एक अधिसूचना में कहा कि उसने 'ब्राउन राइस' और धान पर निर्यात शुल्क भी घटाकर 10 प्रतिशत कर दिया है। चावल की इन किस्मों के साथ-साथ गैर-बासमती सफेद चावल पर निर्यात शुल्क अब तक 20 प्रतिशत था। अधिसूचना में कहा गया है कि नई दरें 27 सितंबर, 2024 से प्रभावी हो गई हैं। इसी महीने सरकार ने निर्यात को बढ़ावा देने और किसानों की आय बढ़ाने के लिए बासमती चावल के न्यूनतम निर्यात मूल्य को समाप्त कर दिया था। देश ने चालू वित्त वर्ष में अप्रैल-जुलाई के दौरान 18.9 करोड़ डॉलर मूल्य का गैर-

बासमती सफेद चावल निर्यात किया है। पिछले वित्त वर्ष (2023-24) में यह 85.25 करोड़ डॉलर था। प्रतिबंध के बावजूद सरकार मालदीव, मॉरीशस, संयुक्त अरब अमीरात (यूएई) और अफ्रीकी देशों जैसे मित्र देशों को निर्यात की अनुमति दे रही थी। भारत सरकार ने अन्य देशों को उनकी खाद्य सुरक्षा आवश्यकताओं को पूरा करने तथा उनकी सरकारों के अनुरोध के आधार पर निर्यात की अनुमति दी। चावल की इस किस्म की भारत में व्यापक खपत है। वैश्विक बाजारों में भी इसकी मांग है। विशेष रूप से उन देशों में जहां बड़ी संख्या में भारतीय प्रवासी हैं।

'मोक्ष का बीज विनय है'

बेंगलूरु/दक्षिण भारत। शहर के श्वेतांबर स्थानकवासी जैन बादीसंप्रदाय संघ के सत्याग्रहान में गणेश बाग में विनयमुनिजी खीचन ने तीन दिवसीय दशाश्वतरकंध सूत्र की प्रवचन माला के प्रथम दिवस पर विवेचना करते हुए कहा कि विनय युक्त श्रुतज्ञान से धर्म और ज्ञान दोनों की शोभा बढ़ती है। अनुकूल या प्रतिकूल प्रसंगों पर धर्म साथ रहेगा तो मानसिक सन्तुलन और व्यवहार संयम दोनों बराबर रहेंगे। मृदुता-कोमलता-विनयता और सहनशीलता-धैर्य इन दो के बिना जीवन निःसार है। मोक्ष का बीज विनय है और तना शाखा पत्ते फूल सभी सरलता सन्तोष निर्वोभता और क्षमा की तापना से कर्मक्षय होते हैं, जब फल लाता है पकता है उसे मोक्ष माना गया, ऐसा दशवैकालिक सूत्र की टीका में आया है।



कांग्रेस में हर कोई हरियाणा में मुख्यमंत्री बनना चाह रहा; 'बापू और बेटा' भी दावेदार: मोदी

हिसार(हरियाणा)/भाषा

प्रधानमंत्री नरेंद्र मोदी ने शनिवार को कहा कि कांग्रेस में गुटबाजी के चलते इसके लिए स्थिरता दूर की कौड़ी है और पार्टी में हर कोई हरियाणा में मुख्यमंत्री बनने के लिए 'मारामारी' कर रहा है तथा 'बापू' (भूपेंद्र सिंह हुड्डा) और 'बेटा' (दीपेंद्र हुड्डा) भी दावेदार हैं। उन्होंने यहां एक चुनावी रैली को संबोधित करते हुए उन दिनों को याद किया, जब हरियाणा में पार्टी संगठन के लिए काम किया था और कहा, "यह मेरा सौभाग्य है कि हरियाणा ने मुझे बहुत कुछ दिया, बहुत कुछ सिखाया।" मोदी ने कहा कि हरियाणा की माताओं-बहनों ने नारा दिया है "म्हारा हरियाणा-नॉन-स्टॉप हरियाणा" और हरियाणा का विकास बिना रुके जारी रहना चाहिए, इसलिए लोगों ने भाजपा को तीसरी बार मौका देने का मन

बना लिया है। उन्होंने कहा कि हर जगह से एक ही आवाज सुनाई दे रही है -- 'भरोसा दिल से, भाजपा फिर से।' हरियाणा में 5 अक्टूबर को मतदान होना है। मोदी ने कहा कि मतदान का दिन नजदीक आने के साथ कांग्रेस नेताओं ने यह कहना शुरू कर दिया है कि हरियाणा में भी उन्हें मध्यप्रदेश जैसी स्थिति का सामना करना पड़ेगा। उन्होंने कहा कि मध्यप्रदेश और राजस्थान के चुनावों में कांग्रेस ने झूठ का सहारा लिया, लेकिन उनके झूठ का गुब्बारा फूट गया और हरियाणा में भी यही होने जा रहा है। मोदी ने कहा कि कांग्रेस का यह हथ इसलिए हो रहा है कि वह देश की धोखेबाज और बेईमान पार्टी हैं। उन्होंने कहा, "पड़ोस में हिमाचल प्रदेश में देखिए, उन्होंने क्या किया है।" उन्होंने कहा, "चुनाव के दौरान उन्होंने क्या-क्या झूठ बोला, आप कल्पना भी नहीं कर सकते और सत्ता में आने के बाद वे अपने किए वादों से भाग रहे हैं।" मोदी ने कहा कि लोग अब कांग्रेस से कह रहे हैं "क्या हुआ तेरा वादा।" कांग्रेस लोगों से पूछ रही है "तुम कौना।" उन्होंने गांधी परिवार पर हमला बोलते हुए कहा, "दिल्ली के शाही परिवार ने हिमाचल की जनता को अपने झूठ में फंसाया। आज हिमाचल के कर्मचारियों को वेतन और डीए (महंगाई भत्ता) देने के लिए उनके पास बजट नहीं है।" उन्होंने कहा कि जहां भी कांग्रेस है वहां स्थिरता नहीं आ सकती। हरियाणा में कांग्रेस में गुटबाजी पर निशाना साधते हुए मोदी ने कहा, "जो पार्टी अपने नेताओं के बीच एकता नहीं ला सकती, वह राज्य में स्थिरता कैसे लाएगी।" उन्होंने कहा, "आप देख रहे हैं कि यहां (हरियाणा में) कांग्रेस में लोग मुख्यमंत्री बनने के लिए आपस में ही मारामारी कर रहे हैं।" मोदी ने कहा, "बापू (भूपेंद्र हुड्डा) भी दावेदार हैं और बेटा

जम्मू-कश्मीर के कटुआ में सुरक्षा बलों और आतंकवादियों के बीच मुठभेड़

जम्मू/भाषा

जम्मू-कश्मीर में कटुआ जिले के एक सुदूर गांव में घेराबंदी और तलाशी अभियान के दौरान शनिवार की शाम सुरक्षा बलों और आतंकवादियों के बीच मुठभेड़ हुई। अधिकारियों ने यह जानकारी दी। उन्होंने बताया कि आतंकवादियों के सफाये के लिए विलावर क्षेत्र के कोग-मंडली गांव में अतिरिक्त बल भेजा गया है। एक पुलिस अधिकारी ने कहा, "आतंकवादियों की मौजूदगी के बारे में विशेष खुफिया जानकारी के आधार पर सुरक्षा बलों ने कोग गांव में एक संयुक्त तलाशी अभियान शुरू किया था। आतंकवादियों से आमना-सामना होने के बाद दोनों ओर से कुछ राउंड गोदालियां चलाई गईं।" अधिकारी ने बताया कि अतिरिक्त बल भेजकर इलाके की कड़ी घेराबंदी कर दी गई है। उन्होंने बताया कि दोनों ओर से गोलीबारी शाम लगभग साढ़े पांच बजे शुरू हुई, जब पुलिस, सेना और केंद्रीय रिजर्व पुलिस बल (सीआरपीएफ) का संयुक्त दल वन क्षेत्र में स्थित गांव की ओर बढ़ा। उन्होंने बताया कि अंतिम सूचना मिलने तक तलाशी अभियान जारी था।

कांग्रेस का समर्पित सिपाही, पार्टी लाइन के खिलाफ नहीं जाऊंगा: विक्रमादित्य

नई दिल्ली/भाषा। हिमाचल प्रदेश के लोक निर्माण मंत्री विक्रमादित्य सिंह ने शनिवार को कांग्रेस के संगठन महासचिव केसी वेणुगोपाल ने नेतृत्व की चिंताओं को स्वीकारा है और यह विश्वास दिलाया है कि वह पार्टी के समर्पित सिपाही हैं तथा कभी भी पार्टी लाइन से अलग बात नहीं करेंगे।

सिंह ने कहा, "मैंने वेणुगोपाल जी को वास्तविक स्थिति से अवगत कराया और विचारधारा के बारे में उनकी चिंताओं को स्वीकारा और उन्हें विश्वास दिलाया कि हम पार्टी के समर्पित और वफादार सैनिक हैं और ऐसा कुछ भी नहीं करेंगे जो पार्टी लाइन के खिलाफ हो।" सिंह ने कहा, "साथ ही, मैंने उन्हें यह भी बताया कि पिछले डेढ़ महीने से हिमाचल में मस्जिद मुद्दा और अन्य विरोध प्रदर्शन चल रहे हैं... साथ ही उच्च न्यायालय और उच्चतम न्यायालय के निर्देशों के आलोक में भी शहरी

राम मंदिर पर अपमानजनक बयान के लिए माफी मांगें राहुल गांधी : मोहन यादव

इंदौर/भाषा

अयोध्या में राम मंदिर के प्राण प्रतिष्ठा समारोह को लेकर लोकसभा में नेता प्रतिपक्ष राहुल गांधी के कथित बयान की निंदा करते हुए मध्यप्रदेश के मुख्यमंत्री मोहन यादव ने शनिवार को आरोप लगाया कि राहुल ने इस अपमानजनक कथन के जरिये हिंदुओं की आस्था को ठेस पहुंचाई है। राहुल गांधी ने एक बयान में कथित तौर पर कहा कि राम मंदिर के प्राण-प्रतिष्ठा समारोह में बॉलीवुड अभिनेता और बॉलीवुड उद्योगपति तो नजर आए, लेकिन वहां कोई गरीब, मजदूर, किसान और बर्दई नहीं दिखाई दिया। यादव ने इंदौर में संवाददाताओं से कहा, राहुल गांधी चुनाव में अपनी पार्टी का प्रचार करें और अपने मुद्दे जनता के सामने रखें, यह अलग बात है। लेकिन, उन्हें दुनिया भर के करोड़ों हिंदुओं का अपमान करने का कोई अधिकार नहीं है। राम मंदिर पर दिव्य बयान के लिए उन्हें माफी मांगनी चाहिए।



मुख्यमंत्री ने कहा कि वह उम्मीद करते हैं कि कांग्रेस के राष्ट्रीय अध्यक्ष मल्लिकार्जुन खरेगे इस पार्टी के पूर्व अध्यक्ष राहुल गांधी को समझाएंगे कि उन्हें राम मंदिर पर अपमानजनक बात नहीं बोलनी चाहिए। उन्होंने कांग्रेस पर हिंदुओं से अनुचित बर्ताव करने का आरोप लगाते हुए कहा कि जनता चुनावों में इसका हिसाब चुकता करती है और यही कारण है कि पिछले तीन लोकसभा चुनावों से कांग्रेस केंद्र की सत्ता से दूर है। यादव ने कहा, वैसे यह सत्ता का नहीं, बल्कि जन भावनाओं का सवाल है। जनता के भावनात्मक मुद्दों और उनकी आस्था के केंद्र को चोट पहुंचाना किसी भी प्रकार से उचित नहीं माना जा सकता।

'दिल्ली से भेजे गए' 'छिपे हुए शैतान' से रहें सावधान, करें खारिज : फारुख अब्दुल्ला

श्रीनगर/भाषा

जम्मू एवं कश्मीर विधानसभा चुनाव के अंतिम चरण के मतदान से पहले नेशनल कांफ्रेंस (नेका) अध्यक्ष फारुख अब्दुल्ला ने मतदाताओं से अपने सम्मान और गरिमा को प्राथमिकता देने एवं उन उम्मीदवारों को खारिज करने की अपील की, जिन्होंने 'दिल्ली' द्वारा भेजा गया 'छिपा हुआ शैतान' बताया। जम्मू कश्मीर में विधानसभा चुनाव का तीसरा और आखिरी चरण एक अक्टूबर को है। इस चरण में जम्मू क्षेत्र की 24 और कश्मीर घाटी की 16 सीटों के लिए मतदान होगा। इस चुनाव में नेशनल कांफ्रेंस- कांग्रेस गठबंधन की संभावनाओं की चर्चा करते हुए अब्दुल्ला ने विश्वास व्यक्त किया कि यह 90 सदस्यीय विधानसभा में बहुमत हासिल करेगा। उन्होंने इस बात पर जोर दिया कि भाजपा

अनुच्छेद 370 को केवल भारत सरकार ही बहाल कर सकती है: आजाद

बानी/जम्मू/भाषा। डेमोक्रेटिक प्रोग्रेसिव आजाद पार्टी (डीपीएपी) के अध्यक्ष गुलाम नबी आजाद ने जम्मू-कश्मीर का 'राज्य का दर्जा बहाल करने' को लेकर नेशनल कांफ्रेंस और कांग्रेस पर कटाक्ष किया और कहा कि अनुच्छेद 370 को केवल भारत सरकार द्वारा बहाल किया जा सकता है। उन्होंने कहा कि प्रधानमंत्री नरेंद्र मोदी और गृह मंत्री अमित शाह पहले ही राज्य का दर्जा बहाल करने की बात कह चुके हैं। आजाद ने कहा कि लोग उत्साहित हैं क्योंकि वे दस साल बाद चुनाव में हिस्सा ले रहे हैं। उन्होंने यहां संवाददाताओं से कहा, "न तो नेशनल कांफ्रेंस और न ही पीडीपी ने अनुच्छेद

370 और राज्य के दर्जा पर संसद में बात की। मैंने इस पर बात की। प्रधानमंत्री और गृह मंत्री ने कहा था कि वे राज्य का दर्जा बहाल करेंगे।" आजाद ने राज्य का दर्जा और अनुच्छेद 370 को बहाल करने की नेशनल कांफ्रेंस और कांग्रेस की मांगों के बारे में एक सवाल के जवाब में कहा, "कांग्रेस सांसद राहुल गांधी ने बुधवार को भाजपा के नेतृत्व वाली केंद्र सरकार को चेतावनी देते हुए कहा कि अगर विधानसभा चुनाव के बाद जम्मू-कश्मीर का राज्य का दर्जा बहाल नहीं किया गया तो विपक्षी गठबंधन 'इंडिया' संसद के अंदर और बाहर सड़क पर उतरेंगा तथा पूरी ताकत का इस्तेमाल करेगा। कटुआ जिले की बानी



कांग्रेस कार्यकर्ताओं और नेताओं ने केंद्रीय मंत्री निर्मला सीतारमण के इस्तीफे की मांग करते हुए विरोध प्रदर्शन किया।



## तमिलनाडु में टाटा इलेक्ट्रॉनिक्स की फैक्टरी में आग लगी, कोई हताहत नहीं

दक्षिण भारत राष्ट्रमत  
dakshinbharat.com

चेन्नई। तमिलनाडु के होसूर में टाटा इलेक्ट्रॉनिक्स प्राइवेट लिमिटेड की इलेक्ट्रॉनिक उपकरण फैक्टरी के रासायनिक पदार्थों के गोदाम में शनिवार तड़के आग लग गई। पुलिस ने यह जानकारी दी। पुलिस ने बताया कि आग लगने की इस घटना में कोई हताहत नहीं हुआ। होसूर और आसपास के जिलों से दमकल की सात गाड़ियां

घटनास्थल पर भेजी गई हैं। घंटों की मशकत के बाद आग पर काबू पा लिया गया।

होसूर के वरिष्ठ अग्निशमन एवं बचाव सेवा अधिकारी ने 'पीटीआई-भाषा' को बताया, आग लगने की यह घटना सुबह करीब छह बजे परिसर में स्थित एक रसायन गोदाम में हुई। दमकल की सात गाड़ियों को घटनास्थल पर भेजा गया। घटना में किसी के हताहत होने की कोई खबर नहीं मिली है। टाटा इलेक्ट्रॉनिक्स प्राइवेट लिमिटेड ने कहा कि

कर्मचारी सुरक्षित हैं और अधिकारी घटना का कारण पता लगाने में जुटे हैं। कंपनी ने एक बयान में कहा, तमिलनाडु के होसूर में स्थित हमारे संयंत्र में आग लगने की दुर्भाग्यपूर्ण घटना हुई है। संयंत्र में आपातकालीन स्थिति से निपटने संबंधी हमारे प्रोटोकॉल ने हमारे सभी कर्मचारियों की सुरक्षा सुनिश्चित की। आग लगने के कारणों की जांच की जा रही है और हम अपने कर्मचारियों व अन्य हितधारकों के हितों की रक्षा के लिए आवश्यक कार्रवाई करेंगे।

## स्टालिन ने तमिलनाडु में टाटा मोटर्स के 9,000 करोड़ रुपये के विनिर्माण संयंत्र की आधारशिला रखी

दक्षिण भारत राष्ट्रमत  
dakshinbharat.com

रानीपेट। तमिलनाडु के मुख्यमंत्री एम के स्टालिन ने शनिवार को यहां प्रमुख वाहन विनिर्माता कंपनी टाटा मोटर्स की एक नई विनिर्माण सुविधा की आधारशिला रखी। इस संयंत्र पर 9,000 करोड़ रुपये का निवेश होगा।

इस परियोजना का भूमिपूजन समारोह चेन्नई से लगभग 115 किलोमीटर दूर इस जिले के पनपक्कम में आयोजित किया गया। इस सुविधा से 5,000 नए रोजगार सृजित होने की उम्मीद है। मुख्यमंत्री के अलावा, द्रमुक के



वरिष्ठ मंत्री दुर्गै मुरुगन, टीआरवी राजा, मुख्य सचिव एन मुरुगनंदम और टाटा संस लिमिटेड के चेयरमैन एन चंद्रशेखरन ने भूमिपूजन समारोह में भाग लिया।

इस मौके पर स्टालिन ने टाटा मोटर्स की तमिलनाडु में विनिर्माण संयंत्र स्थापित करने की योजना पर प्रशंसा जताई। स्टालिन ने कहा, तमिलनाडु न केवल भारत में काम करने वाली बड़ी कंपनियों

के लिए बल्कि बहुराष्ट्रीय निगमों के लिए भी पहला निवेश गंतव्य है। हम इस कार्यक्रम में चंद्रशेखरन की उपस्थिति से प्रसन्न हैं। नमकल जिले से आने वाले और विश्वस्तार पर प्रसिद्ध कंपनी का

नेतृत्व करने वाले चंद्रशेखरन राज्य के लिए गौरव की बात हैं। टाटा मोटर्स ने संयंत्र स्थापित करने के लिए मार्च में सरकार के साथ एक समझौता ज्ञापन पर हस्ताक्षर किए थे।

## तमिलनाडु पुलिस ने केरल की एटीएम लूटपाट घटना के संदिग्धों के खिलाफ दर्ज किया मामला

दक्षिण भारत राष्ट्रमत  
dakshinbharat.com

नामक्कल (तमिलनाडु)/भाषा। तमिलनाडु के नामक्कल जिले में वेप्याडई पुलिस ने केरल के त्रिशूर जिले में एटीएम से हुई खुलेआम लूटपाट के सिलसिले में छह संदिग्धों के खिलाफ हत्या के प्रयास, आपराधिक साजिश समेत विभिन्न आरोपों को लेकर शनिवार को मामला दर्ज किया और उनके पास से 67 लाख रुपये बरामद किये। एक वरिष्ठ पुलिस अधिकारी ने यह जानकारी दी।

पुलिस ने बताया कि उनमें हरेक की केरल में एटीएम से लूटपाट में भूमिका है और वे यह अपराध करने के लिए त्रिशूर जाने से पहले चेन्नई में इकट्ठा हुए थे। उन्होंने बताया कि केरल पुलिस से सूचना मिलने के बाद नामक्कल पुलिस के तालमेल से शुकवार को जिले के कुमारपलयम में नाटकीय रूप से

पीछा कर इस गिरोह को पकड़ा गया जिसने तीन एटीएम से लूटकर करीब 70 लाख रुपये बनाये थे।

पीछा करने की यह कार्रवाई एक संदिग्ध के मारे जाने तथा छह अन्य को हिरासत में लेने के साथ समाप्त हुई।

नामक्कल जिले के पुलिस अधीक्षक एस राजेश कन्नन ने कहा, 'वे हरियाणा से अलग-अलग टीम के तौर पर चेन्नई पहुंचे थे। दो दिल्ली से विमान से चेन्नई आये थे जबकि तीन कार से पहुंचे थे। दो अन्य ने कंटेनर ट्रक से सफर तय की थी। वे सभी चेन्नई में एकत्र हुए थे और फिर वे एटीएम लूटने के लिए सड़क से त्रिशूर गये।'

कन्नन ने यहां संवाददाताओं से कहा, 'हमने 67 लाख रुपये नकद बरामद किया है और उनके वाहन एवं दरांती जब्त की है।' उन्होंने बताया कि 'गुगल मैप' पर एक खास बैंक शाखा के विभिन्न एटीएम का पता लगाने के बाद वे लूटपाट के लिए राजमार्ग के संभावित एटीएम

की पहचान करते थे। उन्होंने कहा कि उनमें से कुछ के खिलाफ आपराधिक मामले लंबित हैं तथा दो महाराष्ट्र में सलाखों के पीछे रह चुके हैं।

वरिष्ठ पुलिस अधिकारी ने बताया कि पुलिस ने भारतीय न्याय संहिता और भारतीय नागरिक सुरक्षा की सात धाराओं के तहत मामले दर्ज किए थे, जिनमें आपराधिक साजिश, जनता को खतरा पहुंचाना, सरकारी कर्मचारी को कर्तव्य निर्वहन से रोकना, हत्या का प्रयास शामिल हैं। उनके अनुसार तमिलनाडु संपत्ति क्षति अधिनियम भी लगाया गया है।

एक अन्य पुलिस अधिकारी ने कहा, 'प्रारंभिक पूछताछ से पता चला है कि यह गिरोह कई एटीएम में अंतर-राज्यीय लूटपाट में शामिल रहा है और हरियाणा पुलिस को उनकी गिरफ्तारी एवं मुठभेड़ के बारे में सूचित कर दिया गया है क्योंकि वे सभी उसी राज्य के रहने वाले हैं।'



## तमिलनाडु के विरुदुनगर जिले में पटाखा कारखाने में विस्फोट

विरुदुनगर। तमिलनाडु के विरुदुनगर जिले के सातूर में पटाखा बनाने वाले एक कारखाने में अचानक विस्फोट हो गया। पुलिस ने शनिवार को यह जानकारी दी। पुलिस ने बताया कि कारखाने में विस्फोट होने से यह गोदाम क्षतिग्रस्त हो गया जहां पटाखा रखे हुए थे। उसने बताया कि सातूर और शिवकाशी से दमकल की गाड़ियों को घटनास्थल पर भेजा गया है। पुलिस ने बताया कि कारखाने में विस्फोट होने से आस-पास स्थित कुछ घर क्षतिग्रस्त हो गए। उसने बताया कि आग पर काबू पाने के बाद ही नुकसान का आकलन किया जा सकेगा।

## लगातार शतरंज प्रतियोगिताओं में भाग लेने से शारीरिक और मानसिक तौर पर चुनौतीपूर्ण : प्रज्ञानानंदा

दक्षिण भारत राष्ट्रमत  
dakshinbharat.com

चेन्नई/नई दिल्ली/भाषा। भारतीय ग्रैंडमास्टर और प्रज्ञानानंदा ने कहा कि पूरे साल शतरंज खेलने से एक खिलाड़ी के शारीरिक और मानसिक पहलुओं पर भारी असर पड़ सकता है और वह इससे निपटने के लिए टूर्नामेंटों से पहले अपने दिमाग को खेल से दूर रखने की सोचते हैं।

भारत को पहली बार शतरंज ओलंपियाड में स्वर्ण पदक दिलाने के बाद हाल ही में बुडापेस्ट से लौटे प्रज्ञानानंदा ने कहा कि यह लगातार शतरंज खेलने का ही नतीजा है कि वह कभी-कभी वह शतरंज की बिसात की ओर देखा भी नहीं

चाहते हैं। चेन्नई के इस 19 साल के खिलाड़ी ने कहा, 'निश्चित रूप से इससे मानसिक और शारीरिक प्रभाव पड़ता है। लेकिन हम इसके आदी हैं... हमें इसकी आवत डालने की जरूरत है क्योंकि पूरे साल टूर्नामेंट होते रहते हैं।' उन्होंने 'पीटीआई' से कहा, 'मुझे पिछले साल इस तरह की चुनौती का सामना करना पड़ा था। इस लिए मुझे उसकी आवत हो गयी है।'

प्रज्ञानानंदा अब लंदन में होने वाले ग्लोबल शतरंज लीग (जीसीएल) में प्रतिस्पर्धा करने के लिए तैयार हो रहे हैं। इस टूर्नामेंट टेक महिंद्रा और अंतरराष्ट्रीय शतरंज महासंघ (फिडे) का संयुक्त उद्यम है।

प्रज्ञानानंदा इस लीग में मैग्स कार्लसन के नेतृत्व वाली अल्पाइन



एसजी पाइपर्स का प्रतिनिधित्व करेंगे। छह टीमों की इस लीग का आयोजन तीन अक्टूबर से शुरू होगा। उन्होंने कहा, 'इस तरह की थकान से निपटने के लिए मैं खुद को कुछ समय के लिए शतरंज से दूर कर लेता हूँ। टूर्नामेंटों या प्रतियोगिताओं के दौरान भी अगर थकान हावी होने लगे तो मैं ब्रेक के

दौरान खुद को शतरंज बोर्ड से अलग कर लेता हूँ।' प्रज्ञानानंदा ने डी गुकेश, अर्जुन एरिगोसी, विदित गुजराती और पी हरिकृष्णा के साथ मिलकर 'ओपन' श्रेणी में शतरंज ओलंपियाड का स्वर्ण पदक जीता। कम उम्र में ही शतरंज के दिग्गज खिलाड़ियों की सूची में शामिल हो चुके प्रज्ञानानंदा ने कहा कि वह मानसिक थकान के कारण ओलंपियाड में अपना सर्वश्रेष्ठ प्रदर्शन नहीं कर पाए थे।

प्रज्ञानानंदा ने 10 मैचों में तीन जीत, छह ड्रॉ और एक हार के साथ छह अंक हासिल किये थे। उन्होंने कहा, 'ओलंपियाड में उम्मीदों के मुताबिक व्यक्तिगत प्रदर्शन नहीं होने का एक कारण मानसिक थकान हो सकता है क्योंकि मैं बहुत ज्यादा मैच खेल रहा था। आप

जानते हैं कि कभी-कभी ऐसा होता है कि आपने अपना सर्वश्रेष्ठ नहीं खेला और आपको उस तथ्य को स्वीकार कर अगले मैच में अपना सर्वश्रेष्ठ देना होगा।' उन्होंने कहा, 'आपको बस यह जानना होगा कि क्या गलत हुआ, ऐसा क्यों हुआ। इसलिए अब मैं अपने अगले कार्यक्रम (जीसीएल) पर ध्यान केंद्रित कर रहा हूँ।'

प्रज्ञानानंदा ने कहा, 'ओलंपियाड हमारे लिए बहुत अच्छा था। हम टीम स्वरूप जीतना चाहते थे और हमने ऐसा किया, इसलिए यह मेरे लिए अच्छा है।' उन्होंने कहा कि टूर्नामेंटों के लगातार आयोजन ने उन्हें वास्तव में कार्यक्रम के लिए तैयारी करने का समय नहीं दिया है। वह लंदन पहुंचने के बाद इसकी तैयारी करेंगे।

## ताज वेस्ट एंड होटल को बम से उड़ाने की धमकी निकली फर्जी

दक्षिण भारत राष्ट्रमत  
dakshinbharat.com

बेंगलूर । कर्नाटक की राजधानी बेंगलूर के प्रतिष्ठित ताज वेस्ट एंड होटल को बम से उड़ाने की धमकी मिली। यह धमकी ईमेल के जरिए दी गई, पुलिस ने जांच में इसे फर्जी करार दिया। जानकारी के अनुसार, शनिवार को अज्ञात अपराधियों ने एक ईमेल के माध्यम से होटल में बम होने की धमकी दी। यह होटल प्रमुख राजनेताओं और क्रिकेटर्स की मेहमान नवाजी के लिए जाना जाता है। धमकी मिलने के बाद,

स्थानीय पुलिस और बम निरोधक दस्ते ने होटल पहुंचकर जांच शुरू कर दी।

प्रारंभिक जांच के दौरान, पुलिस ने होटल की पूरी परिसर की जांच की और पाया कि यह धमकी फर्जी थी। डीसीपी सेंट्रल ने अपने बयान में कहा कि हमें आज सुबह ताज वेस्ट एंड होटल के लिए एक धमकी भरा ईमेल प्राप्त हुआ। हमारी बीडीडीएस और एससी टीम ने परिसर की जांच की और इसे फर्जी पाया। डीसीपी ने आगे कहा कि इस मामले में हम शिकायत दर्ज करेंगे और गहन जांच करेंगे।

होटल की सुरक्षा को बढ़ा दिया गया है। पुलिस इस पूरे मामले की गंभीरता से जांच कर रही है। होटल में रह रहे मेहमानों ने इस घटना को लेकर चिंता व्यक्त की। हालांकि, पुलिस ने सभी को यह आश्वासन दिया है कि स्थिति नियंत्रण में है। पिछले कुछ महीनों से बम धमकी से जुड़े ईमेल का चलन तेजी से बढ़ा है, जिससे कई महत्वपूर्ण संस्थानों और स्थानों में हड़कंप मच गया है। इन धमकियों का निशाना अक्सर स्कूल, अस्पताल, सरकारी दफ्तर और हवाई अड्डे बनते हैं। हालांकि, इनमें से तमाम धमकियां फर्जी साबित हुई हैं।

## क्या राहुल आरोपी नंबर एक सिद्धरामय्या के साथ हैं? : भाजपा ने पूछा

नई दिल्ली/बेंगलूर। भारतीय जनता पार्टी (भाजपा) ने शनिवार को कहा कि कर्नाटक के मुख्यमंत्री सिद्धरामय्या के खिलाफ भ्रष्टाचार समेत कई आपराधिक आरोपों पर एक मामला दर्ज होने से कांग्रेस का पदांश हो गया है। उसने कहा कि प्राथमिकी अदालत के एक आदेश के बाद दर्ज की गयी और केंद्रीय एजेंसियों की इसमें कोई भूमिका नहीं है। भाजपा प्रवक्ता सुधांशु त्रिवेदी ने पत्रकारों से कहा कि यह विरला मामला है जब किसी मौजूदा मुख्यमंत्री को भ्रष्टाचार के किसी मामले में आरोपी बनाया गया है और इसने कांग्रेस के 'धंध चेहरे' को बेनकाब कर दिया है।

उन्होंने कहा कि सिद्धरामय्या मामले में आरोपी नंबर एक हैं और उन्होंने कांग्रेस नेता राहुल गांधी पर

निशाना साधते हुए पूछा कि क्या वह भ्रष्टाचार में आरोपी मुख्यमंत्री के साथ हैं। कर्नाटक लोकसुक्त ने अदालत के आदेश के बाद मैसूर शहरी विकास प्राधिकरण (एमयूडीए) भूमि आवंटन मामले में सिद्धरामय्या तथा अन्य के खिलाफ शुकवार को प्राथमिकी दर्ज की। बेंगलूर की एक विशेष अदालत ने बुधवार को लोकसुक्त पुलिस को मामले में सिद्धरामय्या के खिलाफ जांच का आदेश दिया, जिससे उनके खिलाफ प्राथमिकी दर्ज करने का मार्ग प्रशस्त हुआ।

कांग्रेस नेतृत्व भाजपा पर राजनीतिक कारणों से मुख्यमंत्री को निशाना बनाने का आरोप लगा रहा है, वहीं त्रिवेदी ने कहा कि केंद्रीय जांच एजेंसियों की इस प्राथमिकी में कोई भूमिका नहीं है।



कर्नाटक के स्वास्थ्य और परिवार कल्याण मंत्री दिनेश गुंडूराव, विधायक गोपालैया और स्वयंसेवकों के साथ शनिवार को बेंगलूर में विश्व हृदय दिवस की पूर्व संध्या पर जागरूकता पदयात्रा में भाग लेते हुए।

लांच



श्रम और रोजगार राज्य मंत्री शोभा करंदलाजे शनिवार को बेंगलूर में 'आठ सप्ताह में निर्यात शुरू करें' के एसएमई फोरम लॉन्च में शिरकत करती हुई।









साधना का मुख्य उद्देश्य है व्यक्ति अपने स्वभाव, प्रकृति से जुड़े : युवाचार्य महेंद्ररुषि

एमकेएम में पुच्छिस्सुणं संपुट की अठारहवीं गाथा का हुआ स्वाध्याय

दक्षिण भारत राष्ट्रमत
dakshinbharat.com

चेन्नई। शहर के एमकेएम जैन मेमोरियल सेंटर में चातुर्मासार्थ विराजित श्रमण संघीय युवाचार्य महेंद्ररुषिजी के सांनिध्य में पुच्छिस्सुणं संपुट की अठारहवीं गाथा का स्वाध्याय हुआ। युवाचार्यश्री ने इस गाथा की महत्ता बताते हुए कहा कि प्रकृति में रहे हुए जीवनकारी तत्वों के साथ परमात्मा के गुणों का वर्णन किया है। जैन दर्शन प्रकृति के बहुत निकट है। वृक्ष और नन्दनवन की उपमा प्रभु के गुणों को दी गई। आज आधुनिक सुख-सुविधाओं, साधनों को देखकर व्यक्ति धर्म साधना से विमुख हो रहा है। सामाजिक, साधना, नवकार मंत्र जप, लोगरस पाठ की साधना से जो धर्म साधना की जाती है, उसका मुख्य उद्देश्य व्यक्ति अपने स्वभाव, प्रकृति से जुड़े। उन्होंने कहा आज कृत्रिमता में रुचि ज्यादा बढ़ गई है। एक समय था जब राजा के पास जाते थे तो प्राकृतिक वस्तु भेंट स्वरूप ले जाते थे। प्रकृति से ही किसी का सम्मान होता था। आज भेंट देनी



होती है तो प्रकृति को भी कृत्रिमता से सजाकर दिया जाता है। घर खरीदने में जितना खर्च होता है, उससे ज्यादा आंतरिक साज-सज्जा में खर्च करते हैं। आज हर जगह कृत्रिमता का बोलबाला है। प्रकृति के साथ खिलवाड़ होता है। उधर प्रकृति का प्रकोप भी बढ़ा है। हम धर्म में जीते हैं तो पता चलेगा हम प्रकृति के कितने करीब जीते हैं। उन्होंने कहा तालाब, वृक्ष, संत पुरुष और बादल चारों का अस्तित्व, आकार परोपकार के लिए

हैं। उनके समीप आने वाला अपने आप जीवन में आवश्यक तत्वों को प्राप्त कर लेता है। तालाब शरीर की 6% प्रतिशत आवश्यकता पानी द्वारा पूरा करता है। वृक्ष ऑक्सीजन देता है। बादल, तालाब, वृक्ष आदि सामर्थ्य भरने वाले हैं। जमीन को उपजाऊ बनाने वाले हैं। बादल स्वयं के लिए कुछ नहीं करता है। संत पुरुष वृक्ष की तरह हैं। वृक्ष कार्बन को ग्रहण कर ऑक्सीजन देता है। अगर तेज धूप है और बहुत सारे लोग रास्ते से गुजरते हैं, जहां

आसपास में कोई छांव नहीं है। यदि वहां एक वृक्ष हो तो कितने संताप को दूर करता है। उन्होंने कहा नकारात्मकता हमारे विकास को रोक देती है। वह हमारे धितन, विचारधारा में बाधा उत्पन्न करती है। आज अपेक्षाएं बहुत बढ़ गई हैं। सब कुछ होते हुए भी व्यक्ति अपेक्षाओं के कारण निराशा, नकारात्मकता में जीवन जीता है। ऐसी निराशा, नकारात्मकता से बाहर आने के लिए परमात्मा का भेद ज्ञान, शील रूप,

स्वभाव का रूप का धितन करो, सारी नकारात्मकताएं, निराशाएं दूर हो जाएंगी। प्रकृति के पास जाओ तो शुद्ध, निर्मल ऊर्जा मिलेगी। इसलिए परमात्मा को वृक्ष की उपमा दी। परमात्मा से जुड़ने से मोह के कार्बन को दूर करने का आलंबन मिल जाता है। हमारे जीवन का चार्जिंग पाइंट आज नदारद है। वह चार्जिंग पाइंट शुद्ध ऊर्जा से भर देता है। उन्होंने कहा वनों में श्रेष्ठ नंदन वन अनेक वृक्षों से भरा है। वैसे ही परमात्मा का जीवन अनेक गुणों से भरा हुआ है। जंगलों में जड़ी बूटियों में अप्रतीम औषधि होती है, वैसे ही परमात्मा का जीवन है। परमात्मा से रिलेट करके देख लेना, समाधान मिल जाएगा। जैसे नंदन वन अलग-अलग फूलों, खुशबू से भरा हुआ है, ऐसे परमात्मा का स्वरूप अठारहवीं गाथा से हमने समझा। मन की अशांति को दूर करने वाली यह स्तुति है। इस दौरान चंदननगर पूना, अमरावती, बडनरा, बेंगलूर, हैदराबाद, चालीसगांव आदि क्षेत्रों से गुरुभक्तगण युवाचार्यश्री के दर्शनार्थ व वंदनाएं उपस्थित हुए। राकेश विनायकिया ने सभा का संचालन किया।



वेल्कुर के श्रीपुरम स्थित श्री नारायणी पीठ में तमिलनाडु सरकार के जल संसाधन मंत्री दुर्वाइ मुरुगन ने शुक्रवार को स्वर्ण मंदिर के श्री लक्ष्मी नारायणी के दर्शन किए तथा शक्ति अम्मा से आशीर्वाद प्राप्त किया।



स्टेम सेल देकर जीवन देने वाली महिला से एनीमिया रोगी ने की मुलाकात

दक्षिण भारत राष्ट्रमत
dakshinbharat.com

चेन्नई। शहर के डीकेएमएस बीएमएसडी फाउंडेशन इंडिया द्वारा फिकोनों एनीमिया से पीड़ित तिरुचिरापल्ली निवासी ग्यारह साल के सेल्वा को स्टेम सेल दान करने

वाली बेंगलूर की क्लिनिकल फार्मासिस्ट डॉ. स्मिता जोशी ने मुलाकात कर उसके स्वास्थ्य के बारे में जानकारी ली। सातवीं कक्षा में पढ़ने वाला सेल्वा डॉक्टर स्मिता जोशी द्वारा दान किए गए स्टेम सेल की बढौलत अब अपने जीवन जी रहा है। इस अवसर पर सेल्वा के माता-पिता ने डॉक्टर स्मिता जोशी का सम्मान कर उनके प्रति अपनी कृतज्ञता प्रकट की। इस अवसर पर मद्रास मेडिकल कॉलेज के अस्थि मज्जा प्रत्यारोपण विभाग के प्रभारी डॉक्टर अरुणा राजेंद्रन तथा डीकेएमएसडी फाउंडेशन के मुख्य कार्यकारी अधिकारी पैट्रिक पॉल सहित अनेक विशेषज्ञ डॉक्टर उपस्थित रहे।

का सम्मान कर उनके प्रति अपनी कृतज्ञता प्रकट की। इस अवसर पर मद्रास मेडिकल कॉलेज के अस्थि मज्जा प्रत्यारोपण विभाग के प्रभारी डॉक्टर अरुणा राजेंद्रन तथा डीकेएमएसडी फाउंडेशन के मुख्य कार्यकारी अधिकारी पैट्रिक पॉल सहित अनेक विशेषज्ञ डॉक्टर उपस्थित रहे।



चन्द्रप्रभु कॉलेज में 'क्षमा दिवस' पर आयोजित हुई अंतरकॉलेजीय भाषण प्रतियोगिता

दक्षिण भारत राष्ट्रमत
dakshinbharat.com

चेन्नई। शहर के चन्द्रप्रभु जैन कॉलेज ने भगवान महावीर सभागार में एक अंतरकॉलेजीय भाषण प्रतियोगिता के साथ 'क्षमा दिवस' मनाया। कार्यक्रम की शुरुआत मंगलाचरण और पारंपरिक दीप प्रज्वलन से हुई। मुख्य अतिथि के रूप में इंटरनेशनल सेंटर फॉर प्राकृत स्टडीज एंड रिसर्च के पूर्व निदेशक डॉ. दिलीप धींग, उपाध्यक्ष शांतिलाल एस. जैन, पूर्व अध्यक्ष कांतिलाल एच.संघवी, एससीपीजेसी के अध्यक्ष नेमीचंद कटारिया, सचिव ललितकुमार ओ जैन, हितेंद्र मुणोत, विमल



सकलेवा, एससीपीजेसी की प्रभारी प्राचार्य डॉ. एन. सुजाता ने सभा का स्वागत किया। उद्घाटन भाषण में नेमीचंद कटारिया ने कहा कि हर किसी को भगवान

महावीर के अच्छे सिद्धांत को अपनाया चाहिए और अपने जीवन में अच्छी नैतिकता और मूल्यों को बनाए रखना चाहिए। ललित कुमार जैन ने किसी को टैस नहीं पहुंचाने

और सभी को माफ करने की सलाह दी। इंटरकॉलेजिएट एलोक्यूशन प्रतियोगिता तीन भाषाओं तमिल, हिंदी और अंग्रेजी में आयोजित की

गई थी। तमिलनाडु और उसके आसपास के विभिन्न जैन कॉलेजों के छात्रों ने 'जैन धर्म में शांति और सामाजिक सद्भाव के लिए क्षमा का अभ्यास' विषय पर भाषण प्रतियोगिता में भाग लिया। मुख्य अतिथि डॉ. दिलीप धींग ने गर्व से कहा कि तमिलनाडु में हमारे पास चंद्रप्रभु स्वामी के नाम पर एकमात्र कॉलेज है जो जैन धर्म के आठवें तीर्थंकर हैं। उन्होंने यह भी कहा कि तमिलनाडु के लोग जैन धर्म का सम्मान करते हैं। उन्होंने सभी प्रतिभागियों की सराहना की। कांतिलाल संघवी ने मुख्य अतिथि के भाषण की सराहना की और प्रतिभागियों की सराहना की। पुरस्कार विजेताओं को नकद पुरस्कार और प्रमाण पत्र से सम्मानित किया गया।



मेरिडियन हॉस्पिटल ने विश्व हृदय दिवस मनाया

दक्षिण भारत राष्ट्रमत
dakshinbharat.com

चेन्नई। शहर में स्वास्थ्य सेवा के प्रति व्यापक दृष्टिकोण के लिए प्रसिद्ध मेरिडियन हॉस्पिटल ने अपने आपातकालीन सेवाओं के प्रति प्रतिबद्धता को दर्शाते हुए विश्व हृदय दिवस मनाया अस्पताल को हाल ही में तमिलनाडु राज्य सरकार द्वारा लॉन्च की गई इनुवीर कप्योम नर्मई कप्योम 48 योजना के

अंतर्गत अस्पतालों के पैनेल के अंतर्गत पंजीकृत किया गया है। यह योजना राज्य के मुख्यमंत्री एम के स्टालिन द्वारा शुरू की गई है जिसका उद्देश्य सड़क दुर्घटना में घायल व्यक्ति को समय पूर्व इलाज की सुविधा देकर जीवन बचाना है। मेरिडियन हॉस्पिटल को भी इस योजना के अंतर्गत अस्पतालों के पैनेल में शामिल किया गया है। इस अवसर पर आयोजित पत्रकार वार्ता में मेरिडियन हॉस्पिटल के मुख्य कार्यकारी अधिकारी प्रोफेसर डॉ

अशोक त्यागराजन ने कहा कि राज्य सरकार द्वारा शुरू की गई इस योजना में शामिल होना उनके अस्पताल के लिए गर्व की बात है जिसका उद्देश्य तत्काल जीवन रक्षक सहायता प्रदान करना है। अस्पताल के प्रबंध निदेशक डॉक्टर डेनियल निक्सन ने भी इस योजना के अंतर्गत शामिल होने पर अपनी खुशी जाहिर करते हुए कहा कि समय पर चिकित्सा सुविधा उपलब्ध करवाना बहुत बड़ी मदद साबित होती है।

प्रभु की स्तुति, प्रार्थना के लिए मन में श्रद्धा होना अति आवश्यक : संतश्री वीरेन्द्रमुनि

दक्षिण भारत राष्ट्रमत
dakshinbharat.com

बेंगलूर। शहर के मंजूनाथनगर शिवनगर सकल जैन संघ के तत्वावधान में संतश्री वीरेन्द्रमुनि जी ने भक्तान्तर खेत्र की 7वीं गाथा का भावार्थ का वर्णन करते हुए कहा कि भक्तान्तर के रचयिता आचार्य मानतुंगसुरीश्वरजी प्रथम तीर्थंकर आदिनाथ भगवान की स्तुति करते हुए कहते हैं कि जिस प्रकार गुणों से सागर प्रभु जैसे सूर्य की पहली किरण समग्र विश्व पर पड़ते ही रात्रि का घनघोर अंधेरा मिट जाता है और चारों तरफ उजाला हो जाता है उसी प्रकार प्रभु आपकी भक्ति आपके की स्तुति करने से एक अलौकिक प्रभाव अथार्थ चमत्कार होता है जिसमें विश्व के करोड़ों जीवों के पाप कर्म नष्ट हो जाते हैं। संतश्री ने कहा कि लेकिन प्रभु की स्तुति अथवा प्रार्थना करने के लिए मन में श्रद्धा होनी चाहिए और मन-वचन-काया की एकाग्रता के



साथ परमात्मा को याद करना चाहिए एवं अल्प समय के लिए भी शुद्धि से परमात्म भक्ति से शुभ कर्म संघित कर सकते हैं। शुक्रवार को धर्मसभा में शांतिनाथ जैन मण्डल, सैदापेट चेन्नई से पदाधिकारी संतश्री के दर्शन के लिए संघ में पधारो। सकल जैन संघ के अध्यक्ष संघवी उत्तमचंद आच्छा ने सभी का स्वागत किया।

संघ के मंत्री राकेश दलाल ने मेहमानों को चातुर्मास की गतिविधियों से अवगत कराया। प्रकाशचन्द बोथरा ने अपने विचार रखे एवं वर्ष 2025 के चातुर्मास का नियेदन किया। इस मौके पर संघ के विनोद मेडतवाल, सुरेश बाघमार, राजेश कोठारी उपस्थित थे। संचालन युवा अध्यक्ष अंकित आच्छा ने किया।



मुक्ति के मार्ग में तप, त्याग व व्रत जरूरी : साध्वी आगमश्री

दक्षिण भारत राष्ट्रमत
dakshinbharat.com

बेंगलूर। शहर के हीराबाग जैन स्थानक में विराजित साध्वी आगमश्रीजी ने अपने प्रवचन में कहा कि आत्मकल्याण के लिए आगम के माध्यम से मोक्ष मार्ग की प्ररूप की उसके दो मार्ग बताए गए हैं। एक संसार का मार्ग व दूसरा मुक्ति का मार्ग। दोनों की दिशाएं अलग-अलग हैं संसार में राग है, विराग है, भोग है और मोक्ष मार्ग में त्याग है। मोक्ष मार्ग में तप, त्याग, व्रत व नियम हैं। दोनों का रास्ता अलग-अलग हैं। संसार मार्ग से मुक्ति की राह पर

आना बहुत मुश्किल है। राग के कारण जिनकी के अमृत्यु समय का भोग दे देता है। मोक्ष प्राप्ति के लिए जिनवाणी का सांनिध्य अति जरूरी है। भगवान ने भी अपने जीवन में तीन संकल्प लिए थे इच्छा में चलना नहीं, कषाय में जाना नहीं और प्रमाद में पडना नहीं। अगर इच्छा खड़ी हो जाए तो उस पर कंट्रोल करना। जरा भी कषाय आ जाए तो उसको निकाल देना और प्रमाद आ जाए तो जीवन में जागृति लाना। साध्वी धैर्यश्रीजी ने भी उपस्थित जनों से भगवान के संकल्पों के अनुसरण करने की बात कही। संचालन अशोक बाटिया ने किया।